

## بسم الله الرحمن الرحيم

### د واجب وصیت د احکامو بیان په میراث علم کې

الحمد لله رب العالمين و العاقبة للمتقين و الصلاة و السلام على اشرف الانبياء و المرسلين محمد و على آله و أصحابه أجمعين.



لیکوال: دکتور محمد ظریف علم (ستانکزی)

د میراث علم یو له هغو علومو نه په شرعی او حقوقی برخو کې ده چې ستونزمن او مشکل فقهي او حسابی قواعد لري له هغه جملې نه یو هم د واجب وصیت احکام دي:

واجب وصیت عبارت د هغه حالت څخه دي چې فرع د اصل د ژوند په وخت کې وفات شوي وي او د مړ شوې فرع څخه اولادونه موجود وي او وروسته اصل هم مړ شي د اصل مړې له مال څخه د وفات شوي فرع د زوې لپاره د وفات شوي فرع د سهم په اندازه برخه رسیري، په دې شرط چې د ثلث څخه تجاوز ونکړي لکه دا چې:

احمد د خپل پلار محمود په ژوند کې مړ شوي وي او د وفات شوې احمد څخه د هغه زوې مقصود پاتې شوي وي وروسته د محمود د مقصود نیکه هم مړ شي نو مقصود ته د هغه د پلار احمد د برخې په اندازه د خپل نیکه محمود له میراث څخه رسیري.

د واجب وصیت موضوع د ځینو اسلامي هیوادونو په مدني قوانینو کې لکه: مصر، سوریه، او افغانستان کې انعکاس موندلي دي چې په دې هکله باورې (مؤثق) فقهي نظر وجود نه لري نو له دې کبله واجب وصیت د فقهي فتاواو له نظره تر بحث لاندې نیسو:

اسلامي فقهاء د واجب وصیت په اړه په لاندې دوو لید لورو ویشل شوي دي:

### لومړی لید لوری: واجب وصیت جایز دي:

د ځینو محدثینو او اسلامي فقهاوو په نزد چې هغوي عبارت دي له: (سعید بن المسیب، حسن البصری، طاؤوس، امام احمد، داؤد، طبری، اسحاق بن راهویه ابن حزم رحمهم الله تعالی علیهم اجمعین) د پورتنیو علماوو کرامو دلیل د الله تعالی دا قول دي:<sup>1</sup>

((كُتِبَ عَلَيْكُمْ إِذَا حَضَرَ أَحَدَكُمُ الْمَوْتُ إِنْ تَرَكَ خَيْرًا الْوَصِيَّةَ لِلْوَالِدَيْنِ وَالْأَقْرَبِينَ بِالْمَعْرُوفِ حَقًّا عَلَى الْمُتَّقِينَ)) البقره / ۱۸۰

ژباړه: په تاسو باندې دا حکم شوی دی چې کله له تاسو څخه یو څوک مړ شي، که هغه خپل مال پریري، نو هغه دې خپل مور او پلار او خپلوانو ته په ښه توګه وصیت کړي، او دا په متقیانو باندې حق دی.

<sup>1</sup> المنجد شيخ محمد صالح (الاسلام سوال او جواب)  
https: islmqa - info

په فقه‌اوو کې د ابن حزم ظاهري رحمة الله عليه مذهب دي او همدا د ځينو تابعينو قول او يوروايت په حنبلي مذهب کې هم دي.<sup>2</sup>

### دويم ليد لوری: وصیت واجب ندی:

د اهل سنت د څلورو مذاهبو جمهور فقهای کرامو (امام ابو حنیفه، امام مالک، امام شافعی او امام احمد رحمهم الله تعالى عليهم اجمعين په دې نظر دي. چې واجب وصیت جایز نه دي او په لاندې دلايلو پي استدلال کړي دي.<sup>3</sup>

د دې مبارک ایت حکم: **((كُتِبَ عَلَيْكُمْ إِذَا حَضَرَ أَحَدَكُمُ الْمَوْتُ إِنْ تَرَكَ خَيْرًا الْوَصِيَّةَ لِلْوَالِدَيْنِ وَالْأَقْرَبِينَ بِالْمَعْرُوفِ حَقًّا عَلَى الْمُتَّقِينَ))** البقره / ۱۸۰

ژباړه: په تاسو باندې دا حکم شوی دی چې کله له تاسو څخه یو څوک مړ شي، که هغه خپل مال پریردي، نو هغه دې خپل مور او پلار او خپلوانو ته په ښه توگه وصیت کړي، او دا په متقیانو باندې حق دی.

د میراث په دې آیت منسوخ شوی دي: **((يُوصِيكُمُ اللَّهُ فِي أَوْلَادِكُمْ لِلذَّكَرِ مِثْلُ حَظِّ الْأُنثَيَيْنِ))** (سورة النساء/ ۱۰)<sup>4</sup>

ژباړه: الله جل جلاله تاسو ته د خپلو اولادونو په اړه سپارښتنه کوي، د هلک ونډه د دوو نجونو په شان ده.

دغه موضوع ابو داود له ابن عباس رضی الله علیه عنهما څخه روایت کړي ده او یاد شوې حدیث ته امام البانی رحمه الله علیه صحیح ویلي دي.

همدا رنگه د ابن عباس رضی الله عنهما په یو روایت کې راغلي دي چې آیت منسوخ نه دي مگر واجب وصیت د مړې خپلوانو وارثانو لپاره نشته بلکه په غیر د خپلوانو د نورو لپاره واجب دي او دغه آیت د میراث په آیت او په دې حدیث چې **((لا وصية لوارث))** د وارث لپاره وصیت نشته، سره خاص شوي دي.

همدا راز د رسول الله صلی الله علیه وسلم له صحابه کرامو څخه هیڅ روایت د واجب وصیت په اړه شتون نلري نو که چیرې وصیت واجب وای نو په دې هکله به له صحابه کرامو روایت موجود وای.

وصیت بخشش دي او بخشش په ژوند کې واجب نه دي نو له مرگه وروسته هم واجب نه دي.

د فقهای کرامو پورتنیو نظریاتو ته ابن عبدالبر رحمه الله علیه اشاره کړي ده او وایي چې علماوو په دې موضوع اجماع کړي ده چې وصیت واجب نه دي.<sup>5</sup>

### د علماوو د پورتنیو لیدلورو نتیجه (پایله):

<sup>(2)</sup> پورتنی مرجع

<sup>(3)</sup> ریاض محمد، احکام الموارث بین النظر الفقهي والتطبيق مخ ۲۳۶.

<sup>(4)</sup> جامع البیان توک ۲ مخ ۱۴۶ – احکام القرآن توک ۱ مخ ۱۰۲

<sup>(5)</sup> المنجد، شیخ محمد صالح (الاسلام، سوال او جواب <https://islamaq.com> - info

اصل اختلاف د نفس وصیت په باره کې نه ده ځکه ټول اسلامي علماء په دې باور دي چې وصیت جایز دي مگر اختلاف د وصیت د حکم په اړه په همدې ځانگړي موضوع کې ده جمهور فقهاء د وصیت حکم مستحب گڼي او په دې ځانگړي موضوع کې الزام او وجوب ردوي د استحباب حکم د عمل له نظره انسان ته اختیار ورکوي چې ددې علماوو دلایل قوي او موجه دي نسبت هغو علماوو ته چې جواز ورکوي واجب وصیت ته چې الزام او اجبار مینځ ته راوړي او حتما باید سهم د وصیت لمسي ته صورت ومومي.

په نني عصر کې هم د واجب وصیت مجوزین او مانعین خپلو نظریاتو ته د پخوانیو علماوو په پیروی تللې دي هغه کسان چې واجب وصیت جایز گڼي د واجب وصیت د مانعینو علماوو د نظر لپاره یې د فقهی قواعدو پر اساس توجیه کړي ده چې هر کله امام یا حاکم وغواړي مباحات او استحباب د عمومي مصلحت او شرعي سیاست په خاطر وجوب وگرځوي نو په دې صورت کې د حاکم پر دغه لارښوونې عمل لازم گرځي د همدې اصل له مخې د اکثره اسلامي هیوادونو مدونو قوانینو کې واجب وصیت لازم گڼل شوي دي.<sup>6</sup>

د افغانستان مقنن واجب وصیت د مړې لمسي ته د زوی یا لور د وفات په صورت کې مخکې د هغه له مړینې څخه په اندازه د سهم د پلار یا مور لازم گڼلي دي چې په دې مورد کې د مدني قانون لاندې مواد حکم کوي.

ماده: (۲۱۸۲)

هر کله چې مړې د خپل ولد فرع ته چې د هغه په ژوند کې وفات شوي یا د مړې سره یو ځای حقیقتا یا حکما وفات شوي وي په مثل د هغه څه چې یاد شوې ولد د هغه د مرگ په وخت ژوندې وای د هغه په متروکه کې د میراث مستحق کیده وصیت یې نه وي کړي ذکر شوي فرع ته په ترکه کې په اندازه د استحقاق د ذکر شوي ارث کې په حدود د ثلث ترکه کې وصیت واجبيږي. په دې شرط چې فرع وارث وي او مړې په خپل ژوند کې بلا عوض هغه ته داسې مال د بل تصرف له لارې د واجبي برخې په اندازه نه وي ورکړي او په هغه صورت کې چې مال یې هغه ته ورکړي وي مگر په هغه اندازه چې یاده شوي برخه تکمیل کړي په طریقه د وصیت واجبه مستحق گرځي.

ماده: (۲۱۸۳)

د دې قانون د (۲۱۸۲) مادې مندرج وصیت د لور د اولاد د لمړې طبقې لپاره او د زوی د اولاد لپاره د ښکاره کیدونکو اولادونو که مراتب یې هر څومره ښکته وي په دې ترتیب چې هر خپل فرع بغیر له د بل فرع څخه محجوب گرځولي او د هر اصل حصه د هغه په فرع باندې ویشل کيږي سره له دې تقسیم د میراث ښکته شي لکه دا چې اصل د هغو اصولو سره چې د هغو په واسطه شخص مړي ته منسوب کيږي د هغه څخه وروسته وفات شوي وي او د هغوي وفات مرتب په ترتیب د طبقاتو صورت نیولي وي.

ماده: (۲۱۸۴)

په واجب وصیت کې د دې قانون د (۱۹۹۹ - او - ۲۰۰۰) موادو حکمونو رعایت حتمي دي.



(۲۱۸۵) ماده:

د واجب وصیت په استحقاق کې فرع د استحقاق د هغه څخه چې اصل د هغه په شرط د ژوند د مورث څخه وروسته مستحق کیده زیات سهم اخستلای نه شي همدارنگه د واجب وصیت خاوند زیات سهم له هغو اشخاصو څخه چې د قرابت په درجه کې د هغه سره یو شان (برابر) وي نه شي مستحق کیدای.

(۲۱۸۶) ماده:

هر کله چې یو شخص هغه چا ته چې وصیت هغه ته واجب وي د هغه له برخې څخه زیات وصیت وکړي د وصیت زیات مقدار اختیاري گڼل کېږي او که وصیت د هغه له برخې څخه کمه صورت موندلي وي په هغه اندازه چې د هغه برخه تکمیل کړي واجبیږي که چیرې د ځینو اشخاصو لپاره چې د هغوي لپاره وصیت واجب دي وصیت شوي وي او ځینو نورو ته وصیت ونه شي هغو کسانو ته چې وصیت شوي د هغه د برخې په اندازه واجبیږي.

د هغه چا برخه چې هغه ته وصیت نه دې شوي او د هغو کسانو باقی پاتې برخه چې هغوي ته لږ (کم) د واجبي برخې څخه وصیت شوي دي د باقی پاتې ټلث څخه ورکول کېږي او که ټلث پوره والي ونکړي له ټلث او هغه څه چې د اختیاري وصیت لپاره ځانگړي شوي وی ورکول کېږي.))

(۲۱۸۷) ماده:

### **واجب وصیت پر ټولو وصیتونو مقدم پیژندل کېږي.**

(۲۱۸۸) ماده:

هر کله چې د هغو اشخاص لپاره چې وصیت د هغوي لپاره واجب دي وصیت نه وي شوي بل ته وصیت وشي هغه اشخاص چې د هغوي لپاره وصیت واجب دي د خپلې برخې په اندازه د ټلث د باقی پاتې متروکه که هغه پوره کړي په طریقه د وصیت واجبه مستحق کېږي او که باقی پاتې ټلث د هغوي حصه پوره نکړي نو د ټلث باقی پاتې او هغه څخه غیر ته وصیت شوي د هغوي حصه پوره کېږي.

(۲۱۸۹) ماده:

د دې قانون د (۲۱۸۶ - ۲۱۸۷ - ۲۱۸۸) مندرجو موادو په ټولو احوالو کې هغه څه چې د اختیاري وصیت څخه باقی پاتې وي د مربوطه احکامو په رعایت سره په اختیاري وصیت د مستحقینو تر مینځ د هغوي د برخو مطابق ویشل کېږي.

### **د واجب وصیت قانوني شرطونه:**

د مدني قانون د پورتنیو څرگندونو (تصریحاتو) مطابق واجب وصیت د لاندې قانوني شرطونو سره سم صورت نیولی شي:

۱ - د مړې زوی یا لور د هغه په ژوند کې وفات شوي وي او د هغوي څخه اولاد پاتې وي؛

۲ - مړي خپل فرع (لمسې) ته په خپل ژوند کې بلا عوض یو مال د واجب وصیت په اندازه نه وي ورکړي؛

۳ - په واجب وصیت کې د لور اولاد د لمړي طبقې د واجب وصیت مستحق او د صلبې اولاد زوی په هره اندازه چې ښکته وي د واجب وصیت مستحق گرځي؛

۴ - په واجب وصیت کې فرع (لمسې) د مړي د سهم مستحق گرځي چې اصل د هغه د ژوند په شرط مستحق گرځي؛

۵ - واجب وصیت باید د ثلث ترکي څخه زیات (متجاوز) نه وي که د ثلث ترکي څخه متجاوز شي نو ثلث ترکي ته ښکته راځي؛

۶ - واجب وصیت پر ټولو وصیتونو مقدم دي.

والله اعلم بالصواب

